

چہرے کا پردہ

واجب، مستحب یا بدعت؟ (۵)

تحریر: حافظ محمد زبیر

مضمون پڑا کی چھپی قطع میں موجود آخری حدیث کے حوالے سے مختصر
پروفیسر خورشید عالم صاحب نے توجہ دلائی ہے کہ اس حدیث میں موجود الفاظ
”فَقَبضَ النَّبِيُّ عَلَيْهِ يَدَهُ“ کا ترجمہ ”آپ نے اس عورت کے ہاتھ کو پکڑ لیا“ کیا
گیا ہے، حالانکہ ”فَقَبض“ کا لفظ یہاں ”پکرنے“ کی بجائے ”بند کرنے“ کے معنی
میں ہے، یعنی صحیح ترجمہ یہ ہو گا کہ ”نبی اکرم ﷺ نے اپنے ہاتھ کو بند کر لیا یا سیست
لیا“۔ جزاہ اللہ العظیم۔ اس کی تائید نسائی کی ایک روایت سے بھی ہوتی ہے۔
عَنْ عَائِشَةَ أَنَّ امْرَأَةً مَدَّتْ يَدَهَا إِلَى النَّبِيِّ عَلَيْهِ السَّلَامُ بِكِتَابٍ فَقَبضَ يَدَهُ
فَقَالَتْ: يَا رَسُولَ اللَّهِ مَدَّتْ يَدِي إِلَيْكَ بِكِتَابٍ فَلَمْ تَأْخُذْهُ، فَقَالَ:
(إِنِّي لَمْ أَدْرِي أَيْنَ أُمْرَأَةٌ هِيَ أَوْ رَجُلٌ) (۱۲۸)

”حضرت عائشہؓؒ سے روایت ہے کہ ایک عورت نے اپنے ہاتھ میں موجود
ایک خط نبی اکرم ﷺ کی طرف بڑھایا تو آپ نے اپنا ہاتھ سیست لیا۔ اس عورت
نے کہا: اے اللہ کے رسول ﷺ! میں نے اپنا ہاتھ آپ کی طرف بڑھایا تاکہ
آپ کو خود سے سکون لیکن آپ نے وہ خود نہ لیا؟ تو آپ نے فرمایا: ”میں نہیں
جانتا کہ یہ کسی عورت کا ہاتھ ہے یا کسی مرد کا۔“

(گزینش سے پیوستہ)

(۱۹) عَنْ أُمِّ عَطِيَّةَ رَضِيَ اللَّهُ عَنْهَا قَالَتْ: أَمْرُنَا أَنْ نُخْرِجَ الْحُيَّضَ يَوْمَ الْعِدَيْنِ
وَذَوَاتِ الْخُدُورِ فَيُشَهِّدُنَّ جَمَاعَةَ الْمُسْلِمِينَ وَدُعَوْتُمْ وَيَعْتَزِلُ
الْحُيَّضُ عَنْ مُصَلَّاهُنَّ، فَقَالَتِ امْرَأَةٌ يَا رَسُولَ اللَّهِ إِحْدَانَا لَيْسَ لَهَا

جلباب؟ قال : ((لِتُلْبِسُهَا صَاحِبَهَا مِنْ جِلْبَابِهَا)) (۱۲۹)

”حضرت اُمّ عطیہؓ فرماتی ہیں کہ ہمیں حکم دیا گیا کہ ہم حیض والی اور پرده نشین عورتوں کو عیدین کے دن نکالیں، وہ مسلمانوں کی جماعت اور دعا میں حاضر ہوں، اور حیض والی عورتیں نماز کی جگہ سے علیحدہ رہیں۔ ایک عورت نے کہا: اے اللہ کے رسول ﷺ! اگر ہم میں سے کسی کے پاس چادر نہ ہو؟ آپؐ نے فرمایا: ”اس کی کیلی اس کو اپنی چادر میں شریک کرئے۔“

اس حدیث سے پتا چلتا ہے کہ اللہ کے رسول ﷺ کے زمانے میں بغیر چادر باہر نکلنے کا کوئی تصور بھی نہ تھا۔ چادر کے لیے اس حدیث میں جلباب کا ذکر آیا ہے اور ہم پہلے یہ بات ثابت کر چکے ہیں کہ جلباب آپؐ کے زمانے میں چہرے اور سارے جسم کو ڈھانپنے کے لیے استعمال ہوتی تھی۔ جیسا کہ حضرت عائشہؓ کی بخاری کی روایت سے ظاہر ہے۔

۲۰. عَنْ نَبِيَّهَ مَوْلَى أُمِّ سَلَمَةَ أَنَّهُ حَدَّثَهُ أَنَّ أُمَّ سَلَمَةَ حَدَّثَتْهُ أَنَّهَا كَانَتْ عِنْدَ رَسُولِ اللَّهِ ﷺ وَمَيْمُونَةَ قَالَتْ فَبَيْنَا نَحْنُ عِنْدُهُ أَقْبَلَ ابْنُ أَمِّ مَكْتُومٍ فَدَخَلَ عَلَيْهِ وَذَلِكَ بَعْدَ مَا أَمْرَنَا بِالْحِجَابِ فَقَالَ رَسُولُ اللَّهِ ﷺ : ((إِحْتِجِجْ بِمِنْهُ)) فَقُلْتُ يَا رَسُولَ اللَّهِ أَلَيْسَ هُوَ أَعْمَى لَا يُصْرِنَا وَلَا يَعْرِفُنَا؟ فَقَالَ رَسُولُ اللَّهِ ﷺ : ((أَفَعُمْيَا وَأَنْتُمْ أَنْتُمْ تُبْصِرُنَّ إِنَّمَا؟)) (۱۳۰)

”حضرت اُمّ سلمہؓ کے آزاد کردہ غلام نبیان سے روایت ہے کہ حضرت اُمّ سلمہؓ نے ان سے بیان کیا کہ وہ اور حضرت میمونہؓ رسول اللہ ﷺ کے پاس تھیں۔ حضرت اُمّ سلمہ کہتی ہیں کہ اسی دوران جبکہ ہم آپؐ کے پاس تھیں ابن اُمّ مکتوم آئے۔ اور یہ حجاب کے نزول کے بعد کا واقعہ ہے۔ تو رسول اللہ ﷺ نے ہم سے فرمایا کہ: ”اس سے پرده کرو۔“ تو میں نے کہا اے اللہ کے رسول ﷺ! کیا وہ ناپینا نہیں ہیں؟ نہ تو وہ ہمیں دیکھ سکتے ہیں اور نہ ہمیں جانتے ہیں۔ تو آپؐ ﷺ نے فرمایا: ”کیا تم دونوں بھی ناپینا ہو؟ کیا تم دونوں اس کو دیکھنیں رہیں؟“

حدیث کے الفاظ ”الْأَعْمَى لَا يُصْرِنَا“ اس بات کی دلیل ہیں کہ رسول اللہ ﷺ کے زمانے میں عورتیں حجاب کرتی تھیں، کیونکہ حضرت اُمّ سلمہ اور حضرت میمونہؓ کو جب آپؐ نے ابن اُمّ مکتوم سے حجاب کا حکم دیا تو انہوں نے کہا کہ وہ ناپینا ہیں،

ہمیں دیکھنے نہیں سکتے، لہذا ان سے حجاب کی ضرورت نہیں ہے۔ شارحین کے مابین حدیث کے اس حصے کے مفہوم میں اختلاف نہیں ہے۔ جہاں تک اللہ کے رسول ﷺ کے قول "الْقَعْدِيَاوَانَ اَنْتَمَا الْسُّتْمَا تُبَصِّرَاهُ" کا تعلق ہے تو اس بارے میں آقاوں ہیں۔ راجح قول یہی ہے کہ عورت کے لیے مرد کی طرف دیکھنے کی رخصت ہے، بشرطیکہ فتنے کا اندیشہ نہ ہو۔ کیونکہ حضرت عائشہؓ کے بارے میں بخاری میں روایت موجود ہے کہ رسول اللہ ﷺ نے آن کو جھیلوں کا کھیل دکھایا۔ ویسے بھی چہرے کوڈھانپنے کا حکم عورتوں کے لیے سے مردوں کے لیے نہیں۔ بنابریں ان دونوں روایات میں تلطیق یہی ہے کہ بنیادی طور پر نابینا شخص کے سامنے بے محابا آنے کی بھی ممانعت ہے۔ اس لیے کہ ایک قسم کا نفیاً حجاب جو کہ تقویٰ اور ورع کی علامت ہے، بہر حال برقرار رہنا ضروری ہے۔ ایک دوسری رائے یہ ہے کہ حجاب کا حکم تو تمام مسلمان عورتوں کے لیے عام تھا، لیکن مردوں کی طرف نہ دیکھنے کا حکم صرف ازواج مطہراتؓ کے لیے ہے، جیسا کہ حضرت اُمّ سلہؓ والی روایت سے پتا چل رہا ہے۔ امام ابو داؤد اس حدیث کو اپنی کتاب میں نقل کرنے کے بعد فرماتے ہیں:

هَذَا لِأَزْوَاجِ النَّبِيِّ عَلَيْهِ الْكَلَمَةُ خَاصَّةٌ لَا تَرَى إِلَى اعْتِدَادِ فَاطِمَةَ بِنْتِ قَيْمِينَ
عِنْدَ أُبْنِ أَمِّ مَكْتُومٍ قَدْ قَالَ النَّبِيُّ عَلَيْهِ الْكَلَمَةُ لِفَاطِمَةَ بِنْتِ قَيْمِينَ : ((اعْتَدَى عِنْدَ

أُبْنِ أَمِّ مَكْتُومٍ فَإِنَّهُ رَجُلٌ أَعْمَى تَضَعِينَ ثِيَابَكِ عِنْدَهُ)) (۱۳۱)

"یہ حکم ازواج مطہرات کے لیے مخصوص ہے۔ کیا آپ نہیں دیکھتے کہ نبی اکرم ﷺ نے فاطمہ بنت قیمؓ کو ابن اُمّ مکتومؓ کے ہاں عدت گزارنے کا مشورہ دیا۔ آپ نے فاطمہ بنت قیمؓ سے کہا تھا کہ "ابن اُمّ مکتومؓ کے ہاں عدت گزارلو۔ پیک وہ نابینا آدمی ہے۔ تم اپنے اضافی کپڑے (جادروغیرہ) بھی وہاں اتا رکھتے ہو۔"

علامہ عبدالرحمن مبارکپوری جامع الترمذی کی شرح میں لکھتے ہیں:

والاصلح انه يجوز نظر المرأة الى الرجل فيما فوق السرة وتحت الركبة بلا شهوة وهذا الحديث محمول على الورع والتقوى۔ قال السيوطي رحمة الله كان النظر الى الحبشة عام قدومهم سنة سبع والعائشرة يومئذ ست عشرة سنة وذلك بعد الحجابة فيستدل به على جواز نظر المرأة الى الرجل۔ انتهى۔ وبدليل انهن كن يحضرن

الصلة مع رسول الله ﷺ في المسجد ولا بد ان يقع نظرهن الى الرجال فلو لم يجز لم يؤمرن بحضور المسجد والمصلى ولانه امرت النساء بالحجاب عن الرجال، ولم يؤمرون الرجال بالحجاب كذا في المروقة وقال ابو داؤد في سننه بعد رواية حديث ام سلمة هذا ما لفظه: هذا لازواج النبي ﷺ خاصة وقال الحافظ في التلخيص: هذا جمع حسن وبه جمع المنذر في حواشيه واستحسن شيخنا انتهى قال ويفيد الجواز استمرار العمل على جواز خروج النساء الى المساجد والأسواق والاسفار منتقبات لثلا يراهن الرجال ولم يؤمر الرجال فقط بالانتقام لثلا يراهم النساء فدل على مغايرة الحكم بين الطائفتين قوله (هذا حديث حسن صحيح) قال الحافظ في الفتح بعد ذكر هذا الحديث اخر جهه اصحاب السنن من رواية الزهرى عن نبهان مولى ام سلمة عنها واستناده قوى واكثر ما علل به انفراد الزهرى بالرواية عن نبهان وليس بعلمة قادحة۔ فان من يعرفه الزهرى ويصفه بانه مكاتب ام سلمة، ولم يجرحه احد لا ترد روايته (١٣٢)

”اور صحیح قول یہی ہے کہ عورت کے لیے مرد کی طرف ناف سے اوپر اور گھٹنے سے نیچے تک دیکھنا جائز ہے، بشرطیکہ یہ شہوت کے ساتھ نہ ہو۔ اور یہ (ام سلمہ والی) حدیث ورع اور تقویٰ پر محمول ہوگی۔ امام سیوطی نے فرمایا کہ حضرت عائشہؓ کا حاشیوں کو دیکھنا تحریر کے ساتویں سال کا واقعہ ہے جبکہ حضرت عائشہؓ کی عمر ۱۶ سال تھی اور یہ واقعہ جواب کی آیات کے زدول کے بعد کا ہے۔ پس اس واقعہ سے عورت کے مرد کی طرف دیکھنے کے جواز پر استدلال کیا جائے گا۔ (امام سیوطی کا کلام ختم ہوا۔) اور اس کے جواز کی دلیل یہ بھی ہے کہ عورتیں رسول اللہ ﷺ کے ساتھ مسجد میں نماز کے لیے حاضر ہوتی تھیں تو ان کی نظروں کا مردوں پر پڑنا ایک لازمی امر تھا۔ اور اگر عورتوں کا مردوں کی طرف دیکھنا جائز نہ ہوتا تو عورتوں کو مسجد اور عیدگاہ میں آنے کی اجازت نہ ہوتی۔ اور اس کے جواز کی دلیل یہ بھی ہے کہ عورتوں کو تو مردوں سے پر دے کا حکم دیا گیا لیکن مردوں کو عورتوں سے پر دے کا حکم نہیں دیا گیا۔ اسی طرح مروقة میں ہے۔

اور امام ابو داؤد نے اس روایت کو سخن الی داؤد میں لفظ مررنے کے بعد کہا ہے کہ یہ حکم (عورتوں کا مردوں کی طرف نہ کھینا) ازدواج مظہرات عویش کے لئے خاص ہے۔ حافظ ابن حجر نے ترجیح میں لکھا ہے کہ یہ اچھی طقیت ہے اور امام مذہبی نے بھی اپنے حواشی میں ان احادیث کو اس طرح جمع کیا ہے اور کہا ہے کہ ہمارے شیخ نے اس جمع کو مسٹخن قرار دیا ہے۔ حافظ ابن حجر نے لکھا ہے کہ عورتوں کا مردوں کی طرف دینکے اس لیے جائز ہے کہ امت کے تواتر عملی سے یہ بات ثابت ہوتی ہے کہ عورتیں بہیش مساجد بazar اور غزر کے لیے نقاب پہن کر لفڑی ہیں تاکہ مردانہیں نہ دیکھیں بلکہ مردوں کو نقاب کا بالکل بھی حکم نہیں دیا گیا کہ عورتیں ان کو نہ دیکھیں۔ تو یہ اس بات کی دلیل ہے کہ دونوں گروہوں کا حکم مختلف ہے۔ حافظ ابن حجر نے فتح المباری میں اس حدیث کے ذکر کرنے کے بعد کہا ہے کہ اس کو اصحاب سخن نے زبردی کے ذریعے امام سلمہ کے آزاد کردہ غلام نبہان سے اور انہوں نے امام سلمہ سے روایت کیا ہے اور اس حدیث کی سند قوی ہے۔ اور سب سے زیادہ اس حدیث میں جو مدت بیان کی جاتی ہے وہ یہ کہ امام زہری نبہان سے روایت لینے میں منفرد ہیں۔ یہ علمت تقادیر (یہب الگانے والی) نہیں ہے، کیونکہ جیسے امام زہری جیسے طبلی اللقدر محدث جانتے ہوں اور اس کی صفت یہ بیان کریں کہ وہ امام سلمہ کا مکاتب ہے اور اس پر کسی نے جو بھی نہ کی ہو تو ایسے روائی کی روایت مردود نہ ہوگی۔“

علامہ البافی کا موقف: علامہ البافی نے اس روایت کو ضعیف قرار دیا ہے، کیونکہ ان کے نزدیک اس حدیث کی سند میں موجود ایک راوی نبہان مجہول العین ہے۔

امام ابن حبان، امام نووی، امام ترمذی اور ابن حجر کا موقف: جیسا کہ ہم ذکر کر چکے ہیں کہ امام ترمذی اور ابن حجر نے اس حدیث کو صحیح قرار دیا ہے، علاوه از یہ ابن حبان نے نبہان کو ثقہ قرار دیا ہے، گویا کہ ان کے نزدیک بھی یہ روایت صحیح ہے۔ اسی طرح امام نووی نے اس حدیث کے بارے میں لکھا ہے:

وَهَذَا الْحَدِيثُ حَدِيثُ حَسْنٍ رَوَاهُ أَبُو داؤْدَ وَالْتَّرْمِذِيِّ۔ قَالَ التَّرْمِذِيُّ هُوَ

حدیث حسن ولا یلنفت الی قدح من قدح فيه بغير حجة معتمدة (۱۳۳)
”اور یہ حدیث حسن ہے۔ ابو داؤد اور ترمذی نے اسے نقش کیا ہے۔ امام ترمذی نے اسے حسن کہا ہے اور جو شخص اس حدیث پر جو حکم کرتا ہے اس کی جو بخیر کسی مضبوط

دلیل کے ناقابل اتفاقات ہے۔“

لہذا علامہ البانی کی نسبت ان جلیل القدر محدثین کی صحیح کو ترجیح حاصل ہے۔

منکرِ سین حجاب اور احادیث مبارکہ

جو لوگ حجاب کے لزوم کا انکار کرتے ہیں وہ درج ذیل احادیث سے دلائل پکڑتے ہیں۔

دلیل اول :

عَنْ عَبْدِ اللَّهِ بْنِ عَبَّاسٍ قَالَ كَانَ الْفَضْلُ رَدِيفُ رَسُولِ اللَّهِ ﷺ فَجَاءَتِ
أُمُّهُ مِنْ خَشْعَمَ فَجَعَلَ الْفَضْلُ يُنْظَرُ إِلَيْهَا وَتَنْظُرُ إِلَيْهِ فَجَعَلَ النَّبِيُّ ﷺ
يَصْرِفُ وَجْهَ الْفَضْلِ إِلَى الشَّقِّ الْآخِرِ فَقَالَتْ يَا رَسُولَ اللَّهِ إِنَّ فَرِيزَةَ
اللَّهِ أَدْرَكَتْ أَمِيْ شَيْخًا كَيْرًا لَا يَبْثُثُ عَلَى الرَّاجِلَةِ الْفَاحِحُ عَنْهُ؟ قَالَ :
(نَعَمْ) وَذَلِكَ فِي حَجَّةِ الْوَقَاعِ (۱۲۴)

”حضرت عبد الله بن عباس رض سے روایت ہے کہ حضرت فضل بن عباس رض کے رسول صلی اللہ علیہ وسلم کے ساتھ سواری پر بیٹھے تھے تو ایک عورت جو قبلہ صلی اللہ علیہ وسلم سے تعلق رکھتی تھی آئی۔ حضرت فضل بن عباس رض اس عورت کی طرف دیکھنے لگے اور وہ ان کی طرف دیکھنے لگی۔ نبی اکرم صلی اللہ علیہ وسلم نے حضرت فضل بن عباس رض کا چہرہ پکڑ کر اس کا زخم دوسرا طرف پھیر دیا۔ اس عورت نے آپ سے سوال کیا کہ میرے باپ پر بڑھاپے میں حج فرض ہوا ہے اور وہ سواری پر سیدھا بیٹھ بھی نہیں سکتا، کیا میں اس کی طرف سے حج کرلوں؟ تو آپ نے فرمایا: ”ہاں“۔ اور یہ صحیح الاداع کا واقعہ ہے۔“

ہم پہلے یہ بات بیان کرچکے ہیں کہ اس حدیث سے چہرے کے پردے کے عدم و جوب استدلال درست نہیں ہے، کیونکہ یہ عورت حالتِ احرام میں تھی اور حالتِ احرام میں عورت کے لیے چہرہ کھلا رکھنا مشروع ہے۔

ابن بطال نے فضل بن عباس رض کی حدیث کی شرح میں لکھا ہے:

وَفِيهِ دَلِيلٌ عَلَى أَنَّ نِسَاءَ الْمُؤْمِنِينَ لَيْسُ عَلَيْهِنَّ مِنَ الْحِجَابِ مَا يَلْزَمُ
إِرْوَاجَ النَّبِيِّ ﷺ ، اذ لَوْلَمْ ذَلِكَ جَمِيعُ النِّسَاءِ لِأَمْرِ النَّبِيِّ ﷺ
الْخُشْعُمِيَّةَ بِالْأَسْتَارِ وَلِمَا صَرَفَ وَجْهَ الْفَضْلِ‘ قَالَ : وَفِيهِ دَلِيلٌ عَلَى أَنَّ

ستر المرأة وجهها ليس فروضا لاجماعهم على ان للمرأة ان تبدى وجهها في الصلاة ولو رأاه الغرباء ^(١٣٥)

”اس حدیث میں یہ دلیل ہے کہ مسلمان عورتوں پر وہ مجاب فرض نہیں ہے جو کہ نبی اکرم ﷺ کی ازواج کے لیے لازم تھا۔ اگر یہ حجابت تمام عورتوں کے لیے لازم ہوتا تو آپ ﷺ نے قبیلہ ثمم کی عورت کو پر وہ کرنے کا حکم دیتے اور فضل بن عباس کا چہرہ دوسرا طرف ن پھیرتا بن بطال نے کہا کہ اس حدیث میں اس بیانات کی دلیل بھی ہے کہ عورت کا اپنے چہرے کو چھپانا فرض نہیں ہے، کیونکہ اہل سنت کا اس بات پر اجماع ہے کہ عورت نماز میں اپنا چہرہ مکھار کئی چاہیں سمجھی اسے وکیور ہے ہوں۔“

علام ابن حجر ابن بطال کا موقف نقل کرنے کے بعد اس پر وہ کرتے ہوئے لکھتے ہیں:

قالت : وفي استدلاله يقصة الخشمية لما ادعاه نظر لانها كانت

محرمة ^(١٣٦)

”میں یہ کہتا ہوں کہ ابن بطال کا قبیلہ ثمم کی عورت کے قصے سے استدلال کرنا محل نظر ہے، کیونکہ وہ عورت حالت احرام میں تھی۔“

علام البانی کا موقف:

علام البانی نے یہ دعویٰ کیا ہے کہ قبیلہ ثمم کی عورت حالت احرام میں تھی۔ علام البانی ”ابن حجر“ کا تعاقب کرتے ہوئے لکھتے ہیں:

قالت : كلاماً فانه لا دليل على انها كانت محمرة بل الظاهر خلافه .
فقد قدمنا عن الحافظ نفسه ان سؤال الخشمية للنبي ﷺ إنما كان
بعد رمي جمدة العقبة ، اي بعد التحلل فكان الحافظ نسي ما كان
حقيقة هو بنفسه زحمه الله تعالى ثم هب انها كانت محمرة فان ذلك
لا يخرج في استدلال ابن بطال المذكور البتة . ذلك لأن المحمرة
تشترك مع غير المحمرة في جواز ستر وجهها بالسدل عليه كما يدل
على ذلك الحديث الرابع والخامس الآتيين وإنما يجب عليها ان لا
تنتقب فقط . فلو ان كشف المرأة لوجهها امام الاجانب لا يجوز
لامرها ﷺ ان تسبل عليه من فوق كما قال ابن حزم لا سيماء وهي من
احسن النساء واجملهن وقد كاد الفضل بن عباس ان يفتن بها ! ومع

هذا كله لم يأمرها ﷺ بل صرف وجه الفضل عنها، ففي هذا دليل أيضا على أن الستر المذكور لا يجب على المرأة ولو كانت جميلة (١٣٧)

قارئين کی آسانی کی خاطر ہم علامہ البانی کی عبارت کو تین حصوں میں تقسیم کرتے ہیں۔
علامہ البانی کا پہلا دعویٰ:

قلت : كلا ، فإنه لا دليل على أنها كانت محمرة بل الظاهر خلافه ”میں (البانی) یہ کہتا ہوں کہ ہرگز ایسا نہیں ہے (جو کہ ابھن مجرم نے بیان کیا ہے)“ کیونکہ اس بات کی کوئی دلیل نہیں ہے کہ وہ عورت حالت احرام میں تھی، بلکہ بظاہر حقیقت اس کے خلاف معلوم ہوتی ہے۔“

جواب دعویٰ: علامہ البانی کا یہ کہنا کہ عورت کے حالت احرام میں ہونے کی کوئی دلیل نہیں ہے، صریح نص کے خلاف ہے۔ بہت ساری احادیث سے یہ بات ثابت ہے کہ یہ واقعہ اس وقت کا ہے جبکہ وہ عورت حالت احرام میں تھی۔ چند احادیث ذیل میں درج کی جاتی ہیں:

۱) عن ابن عباسٍ عن القُضْلِيِّ أَبْنِ عَبَّاسٍ أَنَّهُ كَانَ رَدِيفَ رَسُولِ اللَّهِ ﷺ
غَذَاءَ النَّحْرِ فَاتَّهُ امْرَأَةٌ مِّنْ خَثْعَمَ (١٣٨)

”حضرت ابن عباس“ (اپنے بھائی) حضرت فضل بن عباس سے نقل کرتے ہیں کہ وہ قربانی کی صحیح اللہ کے رسول ﷺ کے ساتھ سوار تھے کہ قبیلہ ختم کی ایک عورت آپ کے پاس آئی۔“

۲) عن ابن عباسٍ عن أخِيهِ القُضْلِيِّ أَنَّهُ كَانَ رِدْفَ رَسُولِ اللَّهِ ﷺ غَذَاءَ النَّحْرِ فَاتَّهُ امْرَأَةٌ مِّنْ خَثْعَمَ (١٣٩)

”حضرت ابن عباس“ اپنے بھائی حضرت فضل بن عباس سے نقل کرتے ہیں کہ وہ قربانی والے دن کی صحیح رسول اللہ ﷺ کے ساتھ سوار تھے کہ قبیلہ ختم کی ایک عورت آپ کے پاس آئی۔“

۳) عن ابن عباسٍ أَنَّ امْرَأَةً مِّنْ خَثْعَمَ سَأَلَتِ النَّبِيَّ ﷺ غَذَاءَ جَمْعٍ (١٤٠)

”حضرت ابن عباس سے روایت ہے کہ قبیلہ ختم کی ایک عورت نے نبی اکرم ﷺ سے مزدلفہ کی صحیح سوال کیا۔“

٤) عَنْ أَبْنِ عَبَّاسٍ عَنْ أَخِيهِ الْفَضْلِ قَالَ كُنْتُ رَدِيفَ رَسُولِ اللَّهِ عَلَيْهِ وَسَلَّمَ مِنْ جَمِيعِ إِلَى مَنْيَ (١٤١)

”حضرت ابن عباس“ اپنے بھائی فضل بن عباس سے روایت کرتے ہیں کہ میں مزدلفہ سے منی کے سفر میں رسول اللہ ﷺ کے ساتھ تھا۔“

٥) مسلم کی ایک روایت میں یہ وضاحت بھی ہے کہ یہ عورت اکیلی نہ تھی بلکہ عورتوں کی ایک جماعت کے ساتھ تھی۔ اس روایت کے الفاظ یہ ہیں:

فَذَفَعَ قَبْلَ أَنْ تَطْلُعَ الشَّمْسُ وَأَرْدَفَ الْفَضْلَ بْنَ عَبَّاسٍ وَكَانَ رَجُلًا حَسَنَ الشَّعْرُ أَيْضًا وَسِيمًا فَلَمَّا دَفَعَ رَسُولُ اللَّهِ عَلَيْهِ وَسَلَّمَ مَوْتَ بِهِ ظُفْعُنْ يَهُرِينَ فَطَفِيقَ الْفَضْلِ يُنْظَرُ إِلَيْهِنَّ (١٤٢)

”رسول اللہ ﷺ سورج طلوع ہونے سے پہلے مشعر حرام سے روانہ ہوئے اور آپ نے حضرت فضل بن عباس کو اپنے پیچھے بھایا اور حضرت فضل بن عباس خوبصورت بالوں والے سفید رنگ کے ایک وجیہہ انسان تھے۔ جب آپ نے کوچ کیا تو آپ کے پاس سے کچھ اونٹ گزرے کہ جن میں ہر ایک پر ایک عورت بیٹھی تھی تو حضرت فضل بن عباس ”آن عورتوں کی طرف دیکھنے لگے۔“

مذکورہ بالا اور اس طرح کی اور بہت ساری روایات سے یہ بات صریحاً ثابت ہوتی ہے کہ حضرت فضل بن عباس والا یہ واقعہ قربانی والے دن کی صبح مزدلفہ سے منی کی طرف جاتے ہوئے پیش آیا۔ پس ثابت ہوا کہ وہ عورت حالت احرام میں تھی۔ اور حالت احرام میں عورت کے لیے اپنا چہرہ کھلا رکھنا مشروع ہے لہذا اس حدیث سے چہرے کے پردے کے عدم و جوب پر دلیل پکڑنا صحیح نہیں ہے۔

علامہ البانی کا دوسرا دعویٰ: علامہ البانی نے ابن حجرؓ کے حوالے سے دوسرا دعویٰ یہ کیا ہے کہ ابن حجر بھی اس بات کے قائل تھے کہ وہ عورت حالت احرام میں نہ تھی۔ علامہ البانی لکھتے ہیں:

فقد قدمنا عن الحافظ نفسه ان سؤال الخثعمية للنبي ﷺ انما كان بعد رمي جمرة العقبة۔ اي بعد التحلل فكان الحافظ نسي ما كان

حققه هو بنفسه رحمة الله تعالى

”هم حافظ ابن حجر کے حوالے سے یہ بات پہلے بیان کر چکے ہیں کہ خود ابن حجر کا کہنا یہ ہے کہ الخثعمية عورت کا آپ سے سوال کرنا جمرة العقبة کی رمی کے بعد کا واقعہ ہے، یعنی

اجرام کھول دینے کے بعد۔ ایسا محسوس ہوتا ہے حافظ ابن حجر نے جس بات کا اثبات کیا تھا اس کو بھول گئے (اور یہ کہہ دیا کہ وہ عورت حالٰتِ احرام میں تھی)۔“

جواب دعویٰ: حافظ ابن حجر کے حوالے سے علامہ البانی نے جو قول نقل کیا ہے اس کے صحیح الفاظ یہ ہیں:

وبحتمل ان یکون سوال الخثعمة وقع بعد رمی جمرة العقبة
”اور اس بات کا بھی احتمال ہے کہ نعمیہ عورت کا یہ سوال جرہ عقبہ کی رمی کے بعد
ہوا ہو۔“

حافظ ابن حجر نے اپنی اس عبارت میں احتمال پیش کیا ہے اور ان کا یہ احتمال فتح الباری کی جلد ۲، ص ۶۷ میں موجود ہے، جبکہ آگے چل کر فتح الباری کی جلد ۱، ص ۱۰ میں ابن حجر نے اپنے اسی احتمال کو رد کرتے ہوئے صریحاً اپنا موقف ان الفاظ میں پیش کیا:

قالت: وفي استدلاله بقصة الخثعمة لما ادعاه نظر، لأنها كانت محرومة
”میں (ابن حجر) یہ کہتا ہوں کہ ابن بطآل کا نعمیہ عورت کے قصے سے استدلال کرنا
مکمل نظر ہے، کیونکہ وہ حالت احرام میں تھی۔“

ابن حجر نے اپنے قول اُول میں اس بات کا احتمال پیش کیا تھا کہ ہو سکتا ہے یہ واقعہ حالتِ احرام کے بعد کا ہو۔ لیکن اپنے قول ثانی کے ذریعے خود ہی اپنے اس احتمال کا رد بھی کر دیا۔ لہذا ثابت ہوا کہ حافظ ابن حجر کا موقف بھی یہی ہے کہ جب فضل بن عباس کا یہ واقعہ ہوا اُس وقت وہ عورت حالتِ احرام میں تھی۔ کیونکہ حافظ ابن حجر کا دوسرا قول مؤخر ہے۔

علامہ البانی کا تیریزادعویٰ:

ثم هب انها كانت محرومة، فإن ذلك لا يخدج في استدلال ابن بطآل
المذكور البتة ذلك لأن المحرمة تشتراك مع غير المحرمة في جواز
ستر وجهها بالسدل عليه..... ففي هذا دليل أيضاً على ان المتر

المذكور لا يجب على المرأة ولو كانت جميلة
”پھر اگر مان بھی لیا جائے کہ وہ عورت حالتِ احرام میں تھی تو بھی ابن بطآل کا استدلال مذکور صحیح ہے، کیونکہ ”محرمه“ اور ”غیر محرمه“ دونوں کے لیے اپنے چہرے کو کپڑے سے ڈھانپنا جائز ہے۔ جیسا کہ آگے آنے والی احادیث سے ظاہر ہوا ہے۔ ”محرمه“ کے لیے واجب صرف یہ ہے کہ نقاب نہ اوڑھے۔ اگر عورت کا

اجنبی آدمیوں کے سامنے اپنے چہرے کا کھولنا جائز نہ ہوتا تو رسول اللہ ﷺ اس عورت کو اپنے چہرے پر کپڑا لٹکانے کا حکم دیتے، جیسا کہ ابن حزم نے کہا ہے، خاص طور پر جبکہ وہ عورت بہت زیادہ حسین اور جمیل بھی اور حضرت فضل بن عباسؓ کے بارے میں پختہ موجود تھا کہ وہ اس عورت کی وجہ سے گراہ ہو جاتے، اس کے باوجود آپؓ نے اس عورت کو اپنے چہرے پر کپڑا لٹکانے کا حکم نہ دیا، بلکہ حضرت فضل بن عباس کا چہرہ دوسرا طرف پھیر دیا گیا اس میں دلیل ہے کہ چہرے کا پردہ عورت کے لیے واجب نہیں ہے جائے وہ خوبصورت ہی کیوں نہ ہو۔“

علامہ البانیؓ کے بقول اس عورت کے لیے حالت احرام میں اپنا چہرہ ڈھانپنا جائز تھا، لیکن اس کے باوجود رسول اللہ ﷺ نے اس عورت کو چہرہ ڈھانپنے کا حکم نہ دیا بلکہ حضرت فضل بن عباس کا چہرہ دوسرا طرف پھیر دیا، اور آپؓ کا یہ عمل اس بات کی دلیل ہے کہ عورت کے لیے چہرے کا پردہ وہ اجنبی نہیں ہے۔

جواب دعویٰ استدلال کا جواند از علامہ البانی نے ابن حزم کے حوالے سے اختیار کیا ہے، یہ استدلال کو کوئی معروف طریقہ کا رہنیس ہے۔ بات واضح ہے کہ اس عورت کے لیے جس طرح چہرے کو حالت احرام میں ڈھانپنا جائز تھا اس طرح کھلا رکھنا بھی مشروع تھا۔ اب رسول اللہ ﷺ نے فتنے کے اندر یہ کے پیش نظر حضرت فضل بن عباس کے چہرے کو کپڑا کر دوسرا طرف پھیر دیا اور اس عورت کو پردے کا حکم نہ دیا، اس سے یہ کہاں ثابت ہوتا ہے کہ عورتوں کے لیے چہرے کا پردہ واجب نہیں ہے؟ اصل مقصد اس وقت پیدا ہونے والے فتنے کو ختم کرنا، اس کا ایک طریقہ کارتو یہ تھا کہ آپؓ اس عورت کو حکم دیتے اور وہ غصہ پھر کا حکم دیتے، اور آپؓ نے دوسرے طریقے کو اختیار کیا۔ پہلے طریقے کو اختیار نہ کرنے کی وجہ یہ تھی کہ لبس میں مشقت زیادہ تھی، کیونکہ معاملہ صرف ایک عورت کا نہ تھا۔

جیسا کہ مسلم کی روایت سے معلوم ہوتا ہے کہ حضرت فضل بن عباس عورتوں کے ایک گروہ کو دیکھ رہے تھے اور وہ خاتون بھی اس گروہ میں شامل تھی۔ اب یا تو رسول اللہ ﷺ ان سب عورتوں کو پردے کا حکم دیتے باوجود اس کے کہ ان کے لیے چہرہ کھلا رکھنا مشروع تھا، یا آپؓ حضرت فضل بن عباسؓ کی اصلاح کرتے۔ آپؓ نے دوسرے راستے کو اختیار کیا جس میں مشقت کم تھی۔ علاوہ ازین اللہ کے رسول ﷺ کا حضرت فضل کے چہرے کا رخ

موزنا ہی اس بات کی دلیل ہے کہ چہرے کا پردہ ہے کیونکہ چہرہ نسوانی حسن کا مرکز اور محل فتنہ ہے اور نجٹھے صفائی آوارگی کے اسباب و ذرائع میں سے ہے۔ لہذا رسول اللہ ﷺ کے حضرت فضل کے چہرے کو دوسرا طرف پھیرنے سے ہی یہ ثابت ہو رہا ہے کہ چہرہ ڈھانپنا ضروری ہے۔ جو لوگ یہ کہتے ہیں کہ اللہ کے رسول ﷺ نے فتنے کے اندیشے سے ان کے چہرے کا رُخ دوسرا طرف کیا تو ہم ان کے جواب میں یہی کہیں گے کہ ہم تو شروع سے ہی یہ بات کر رہے ہیں کہ چہرہ محل فتنہ ہے اس وجہ سے اس کا پردہ واجب ہے۔

دلیل ثانی :

عَنْ جَابِرِ بْنِ عَبْدِ اللَّهِ قَالَ شَهَدْتُ مَعَ رَسُولِ اللَّهِ عَلَيْهِ الصَّلَاةُ يَوْمَ الْعِيدِ فَبَدَا بِالصَّلَاةِ قَبْلَ الْخُطْبَةِ بِغَيْرِ أَذَانٍ وَلَا إِقَامَةٍ ثُمَّ قَامَ مُؤْمِنٌ كَمَا عَلَى بِلَالٍ فَأَمَرَ بِتَقْوَى اللَّهِ وَحْكَمَ عَلَى طَاعَتِهِ وَوَعَظَ النَّاسَ وَذَكَرَهُمْ ثُمَّ مَضَى حَتَّى آتَى النِّسَاءَ فَوَعَظَهُنَّ وَذَكَرَهُنَّ فَقَالَ تَصَدَّقُنَّ فَإِنَّ الْكُفَّارَ كُنُّ حَاطِبُ جَهَنَّمَ فَقَامَتْ امْرَأَةٌ مِنْ سِكْنَةِ النِّسَاءِ سَفْعَاءُ الْخَدَّيْنِ فَقَالَتْ لَهُمْ يَا رَسُولَ اللَّهِ؟ قَالَ: ((لَا تَكُنُنَّ تُكْثِرُنَ الشَّكَاهَةَ وَتَكْفُرُنَ الْعَشِيرَ)) قَالَ فَجَعَلْنَ يَتَصَدَّقُنَّ مِنْ حُلَيْهِنَّ يُلْقِيْنَ فِي تُوبَ بِلَالٍ مِنْ أَقْرَبِ طَهِينَ وَخَوَاتِيمِهِنَّ (۱۴۲)

”حضرت جابر بن عبد اللہ ؓ سے روایت ہے کہ میں نماز عید میں رسول اللہ ﷺ کے ساتھ تھا تو آپ ﷺ نے خطبے سے پہلے نماز کو بغیر اذان واقامت کے شروع کیا پھر آپ ﷺ حضرت بلالؓ کا سہارا لے کر کھڑے ہو گئے۔ آپ ﷺ نے اللہ کا تقویٰ اختیار کرنے کا حکم دیا اور اس کی اطاعت کی ترغیب دلائی اور لوگوں کو وعظ و نصیحت کی۔ پھر آپ ﷺ عورتوں کے پاس آئے اور ان سے کہا تم صدقہ کیا کرو کیونکہ تم میں سے اکثر جہنم کا ایندھن ہیں۔ عورتوں کے درمیان سے ایک عورت کھڑی ہو گئی جو کچھ رخاروں والی تھی۔ اس عورت نے کہا: اے اللہ کے رسول ﷺ! ایسا کیوں ہوگا؟ تو آپ ﷺ نے فرمایا: ”یہ اس وجہ سے ہوگا کہ تم بہت زیادہ شکایت اور شوہر کی ناشکری کرتی ہو۔“ راوی کہتے ہیں کہ وہ عورتیں اپنے زیورات میں سے کافیں کی بالیاں اور ہاتھوں کی انگوٹھیاں اتارتا رکھرتے بلالؓ کے کپڑے میں ڈالنے لگیں۔“

اس حدیث میں ”سفعاءُ الْخَدَّيْنِ“ کے الفاظ سے منکرین حجاب یہ دلیل پکڑتے ہیں

کہ اس عورت کا چہرہ کھلا تھا اور رسول اللہ ﷺ نے اس کو چہرہ ڈھانپنے کا حکم نہ دیا۔ حالانکہ یہ استدال درست نہیں ہے۔ اس کی درج ذیل وجوہات ہیں:

۱) عورت کے چہرے سے اقا مقام کپڑے کا سرک جانا: اس بات کا تو قوی احتمال موجود ہے کہ جس عورت نے رسول اللہ ﷺ سے سوال کیا تھا وقتی طور پر اس کے چہرے سے کپڑا کھک گیا ہو۔

(۱) اس کی ایک وجہ تو یہ ہے کہ اس زمانے میں کپڑوں کی کمی تھی۔ عورتوں کے پاس اپنا پورا جسم ڈھانپنے کے لیے بھی کپڑا موجود نہ ہوتا تھا۔ جیسا کہ ایک روایت کے الفاظ ہیں:

عَنْ أَمِّ عَطِيَّةَ رَضِيَ اللَّهُ عَنْهَا قَالَتْ : أَمْرَنَا أَنْ نُخْرِجَ الْحُيَّضَ يَوْمَ الْعِدَادِ
وَذَوَاتَ الْخُدُورِ فَيَشْهَدُنَّ جَمَاعَةَ الْمُسْلِمِينَ وَدَعْوَتَهُمْ وَيَعْتَرِلُ
الْحُيَّضُ عَنْ مُصَلَّاهَهُ ، قَالَتْ أُمْرَأَةٌ يَارَسُولَ اللَّهِ إِحْدَانَا لَيْسَ لَهَا
جِلْبَابٌ ؟ قَالَ : (الْتَّلْبِيسُهَا صَاحِبَتُهَا مِنْ جِلْبَابِهَا) (۱۴۴)

”حضرت ام عطیہؓ فرماتی ہیں کہ ہمیں حکم دیا گیا کہ ہم عیدین کے دنوں میں حض وائی اور پردہ شین عورتوں کو بھی نکالیں اور وہ مسلمانوں کی جماعت اور دعا میں شریک ہوں اور حض وائی عورتیں نماز کی جگہ سے عیحدہ رہیں۔ تو ایک عورت نے کہا: اے اللہ کے رسول ﷺ! اگر ہم میں سے کسی عورت کے پاس چادر نہ ہو تو وہ کیا کرے؟ تو رسول اللہ ﷺ نے فرمایا: ”اس کی نیکی اپنی چادر میں اس کو بھی شریک کرے۔“

یہ حدیث اس بات کی واضح دلیل ہے کہ رسول اللہ ﷺ کے زمانے میں کپڑا کم ہونے کی وجہ سے دو دو عورتیں بعض اوقات ایک ہی چادر اپنے اوپر لپیٹ کر عید کی نماز کے لیے آتی تھیں۔ ایسے حالات میں کسی عورت کے چہرے سے عارضی طور پر چادر کا سرک جانا بالکل فطری بات ہے، خصوصاً جبکہ وہ عورت سوال کرنے کے لیے بھی کھڑی ہوتی ہوئی ہو۔

(۲) بعض دوسری روایات سے بھی اس بات کی تائید ہوتی ہے کہ اس عورت کے چہرے سے چادر وقتی طور پر کھک گئی تھی۔ حضرت جابر بن عبد اللہ واحد صحابی ہیں جنہوں نے یہ روایت بیان کرتے وقت اس عورت کے حوالے سے ”سَفَعَاءُ الْخَدَّادِينَ“ کے الفاظ بیان کیے ہیں، جبکہ حضرت عبد اللہ بن عمر، حضرت عبد اللہ بن عباس، حضرت عبد اللہ بن مسعود اور حضرت ابو ہریرہؓ نے بھی تذکرہ تو کرتے ہیں تو عورت کے رسول اللہ ﷺ سے سوال کرنے کا تذکرہ تو کرتے ہیں لیکن اس عورت کے چہرے کے حوالے سے ”سَفَعَاءُ

الْخَدَّيْنِ،“ کی صفت بیان نہیں کرتے، جس سے یہ معلوم ہوتا ہے کہ یہ عورت جب آپ سے سوال کرنے کے لیے کھڑی ہونے لگی تو اس وقت عارضی طور پر اس کی چادر یا اس کی سیلی کی چادر اس کے چہرے سے کھسک گئی اور اس دوران میں حضرت جابرؓ کی نگاہ اس عورت پر پڑی اور انہوں نے اس کے چہرے کی اس صفت کو بھی ساتھ ہی بیان کر دیا۔

حضرت عبد اللہ بن عباس رضی اللہ عنہ کی روایت کے الفاظ ہیں:

فَقَالَتْ أُمْرَأَةٌ وَاحِدَةٌ لَمْ يُجِعْهُ غَيْرُهَا: نَعَمْ يَارَسُولَ اللَّهِ۔ لَا يَدْرِي الْحَسَنُ

مَنْ هُنَّ (۱۴۵)

”ایک عورت نے آپ کو جواب دیا، اور کسی نے جواب نہ دیا۔ اس نے کہا: ”ہاں اے اللہ کے رسول ﷺ، اور حسن کو یہ معلوم نہیں کہ وہ عورت کون تھی۔“

حضرت ابو ہریرہ رضی اللہ عنہ کی روایت کے الفاظ ہیں:

فَقَالَتْ أُمْرَأَةٌ مِنْهُنَّ: وَلَمْ ذَاكَ يَارَسُولَ اللَّهِ؟ (۱۴۶)

”اے اللہ کے رسول ﷺ! ایسا کیوں ہو گا؟“

حضرت عبد اللہ بن عمر رضی اللہ عنہ کی روایت کے الفاظ ہیں:

فَقَالَتْ أُمْرَأَةٌ مِنْهُنَّ جَزْلَهُ: وَمَا لَنَا يَارَسُولَ اللَّهِ؟ (۱۴۷)

”تو ان میں سے ایک رائے رکھنے والی عورت نے کہا: اے اللہ کے رسول ﷺ!

ہمارے ساتھ ہی ایسا کیوں ہو گا؟“

حضرت عبد اللہ بن مسعود رضی اللہ عنہ کی روایت ہے:

فَقَالَتْ أُمْرَأَةٌ لَيَسْتُ مِنْ عِلْمِ النِّسَاءِ أَوْ مِنْ أَعْقَلِهِنَّ: يَارَسُولَ اللَّهِ فِيمَا

أَوْلَمْ أُوْبِمَ؟ (۱۴۸)

”تو ایک عورت نے کہا جو کسر برآ وردہ اور زیادہ غلطند لوگوں میں سے نہیں تھی: اے

اللہ کے رسول ﷺ! ایسا کیوں یا کس وجہ سے ہو گا؟“

مذکورہ بالا روایات سے یہ بات واضح ہوتی ہے کہ ”سَفَعَاءُ الْخَدَّيْنِ“ کے الفاظ نقل کرنے میں حضرت جابرؓ منفرد ہیں اور باقی صحابہ کرام رضی اللہ عنہم جب اس روایت کو نقل کرتے ہیں تو صرف عورت کا تذکرہ کرتے ہیں، جبکہ اس کی صفت ”سَفَعَاءُ الْخَدَّيْنِ“ کا ذکر نہیں کرتے، جس سے یہ بات واضح ہوتی ہے کہ اس عورت کے چہرے سے عارضی طور پر کچڑا لھسک گیا تھا اور اس دوران حضرت جابرؓ کی نظر اس عورت پر پڑی اور انہوں نے اس عورت کی نشاندہی

کے لیے اس کی مذکورہ حفت کو بھی نقل کر دیا، جیسا کہ بعض دوسرے صحابہ نے بھی اس عورت کی تعین کے لیے اس کی بعض صفات کو نقل کیا ہے۔ حضرت عبداللہ بن عمر نے ”جزلہ“ ”صاحب رائے خاتون“ جبکہ حضرت عبداللہ بن مسعودؓ نے ”یَسْتُ مِنْ عَلِيَّةِ النِّسَاءِ أَوْ أَعْقَلِهِنَّ“ (یعنی درمیانے درجے کی خاتون تھی) کے الفاظ نقل کیے ہیں۔

(۲) عورت بوڑھی تھی: بعض علماء نے اس حدیث کی تشریح میں لکھا ہے کہ وہ عورت بوڑھی تھی لہذا ”قواعد“ کے مطابق اس کے لیے چہرے کا پردہ نہ کرنے کی رخصت تھی۔ کیونکہ لفظ ”سَفْعَاءُ الْخَدِيْنِ“ عربی زبان میں مجازاً اُس عورت کے لیے بھی بولا جاتا ہے کہ جس کی ساری زندگی محنت و مشقت میں گزرا ہوا اور اس محنت و مشقت کی وجہ سے اس کا چہرہ مر جھاگیا ہوا اور رنگ اور خدو خال تغیر ہو گئے ہوں۔ جیسا کہ ایک روایت میں یہ الفاظ اس معنی میں استعمال بھی ہوئے ہیں۔

عَنْ عَوْفِ بْنِ مَالِكٍ الْأَشْجَعِيِّ قَالَ قَالَ رَسُولُ اللَّهِ ﷺ : ((آتَا وَأُمَّةَ سَفْعَاءَ الْخَدِيْنِ كَهَاتِنِ يَوْمِ الْقِيَامَةِ — وَأَوْمًا يَزِيدُ بِالْوُسْطَى وَالثَّيَابَةِ — اُمْرًا أَمْتُ مِنْ زَوْجِهَا ذَاتَ مُنْصِبٍ وَجَمَالٍ حَبَسْتَ نَفْسَهَا عَلَى مِنَامَاهَا حَتَّى بَانُوا أَوْ مَاتُوا)) (۱۴۹)

”حضرت عوف بن مالک الاشجعی“ سے مردی ہے کہ رسول اللہ ﷺ نے فرمایا: ”میں اور پچھے گالوں والی عورت قیامت کے دن ان دو انگلیوں کی طرح ہوں گے۔ اور زینید (راوی) نے درمیانی اور شہادت والی انگلی کی طرف اشارہ کیا۔ یہ وہ حسب نسب والی خوبصورت عورت ہے جس کا خاوند فوت ہو گیا اور اس نے اپنے بچوں کی خاطر اپنے آپ کو (تئی شادی سے) روکے رکھا بہاں تک کہ اولاد بڑی ہو گئی یا وہ عورت مر گئی۔“

اس روایت سے یہ اندازہ ہوتا ہے کہ لافت عرب میں مجازاً ”سَفْعَاءُ الْخَدِيْنِ“ کا لفظ ایسی عورت کے لیے بھی استعمال ہوتا ہے کہ جس کے چہرے کا رنگ مصائب و تکالیف اور محنت مشقت کی وجہ سے تغیر ہو گیا ہو۔ اس معنی کو سامنے رکھتے ہوئے بعض علماء نے ”سَفْعَاءُ الْخَدِيْنِ“ کا ترجمہ ”پچھے گالوں والی عورت“ کیا ہے، یعنی جس کے چہرے کا رنگ و خدو خال تغیر ہونے کی وجہ سے اس میں کسی قسم کی کشش باقی نہ رہی تھی اور علاوہ ازاں وہ عمر کے اس حصے کو پہنچ پھلی تھی کہ جس کے لیے قرآن میں لفظ ”قواعد“ استعمال ہوا ہے۔ یہ وضاحت اتنی قوی

ہے کہ کسی دوسری توجیہ کی بھی ضرورت باقی نہیں رہتی۔

۳) جاپ کی فرضیت سے پہلے کا واقعہ: بعض نے اس حدیث کے بارے میں یہ رائے پیش کی ہے کہ یہ جاپ کی فرضیت سے پہلے کا واقعہ ہے، کیونکہ نماز عید ۲ ہجری میں شروع ہوئی جبکہ سورۃ الاحزاب کی آیت جلباب بعض علماء کے نزدیک ۳ ہجری میں، بعض کے نزدیک ۴ ہجری میں اور بعض کے نزدیک ۵ ہجری میں نازل ہوئی۔ لہذا یہ امکان موجود ہے کہ یہ واقعہ آیہ جلباب کے نزول سے پہلے کا ہو۔ واللہ اعلم بالصواب!

دلیل ثالث:

عَنْ سَهْلِ بْنِ سَعْدٍ السَّاعِدِيِّ قَالَ جَاءَتِ اُمْرَأَةٌ إِلَى رَسُولِ اللَّهِ ﷺ
فَقَاتَتْ يَارَسُولِ اللَّهِ ﷺ جِنْتُ أَهْبَرُ لَكَ نَفْسِيُّ قَالَ فَنَظَرَ إِلَيْهَا رَسُولُ
اللَّهِ ﷺ فَصَعَدَ النَّظَرُ فِيهَا وَصَوَّبَهُ ثُمَّ طَاطَأَ رَسُولُ اللَّهِ ﷺ رَأْسَهُ فَلَمَّا
رَأَتِ الْمَرْأَةُ أَنَّهُ لَمْ يُقْضِ فِيهَا شَيْئًا جَلَسَتْ^(۱۰۰)

”حضرت سہل بن سعد بن عوفؓ سے روایت ہے کہ ایک عورت اللہ کے رسول ﷺ کے پاس آئی اور اس نے کہا: اے اللہ کے رسول ﷺ! میں نے اپنے نفس کو آپؓ کے لیے ہبہ کیا۔ آپؓ نے اس کی طرف دیکھا اور اس کا اچھی طرح جائزہ لیا، پھر آپؓ نے اپنا سر جھکالیا۔ جب عورت نے دیکھا کہ آپؓ کو اس کی حاجت نہیں ہے تو وہ بیٹھ گئی۔“

(۱) اس حدیث میں کہیں بھی اس بات کا ذکر نہیں ہے کہ اس عورت کا چہرہ کھلا ہوا تھا۔ بلکہ اس حدیث سے تو یہ بات ثابت ہوتی ہے کہ وہ عورت پردے میں تھی، کیونکہ ”فَصَعَدَ النَّظَرُ فِيهَا وَصَوَّبَهُ“ کا معنی ابن حجر نے ”وَالْمُرْأَةُ أَنَّهُ نظر اعلاهَا وَاسْفَلَهَا“ بیان کیا ہے۔ یعنی مراد یہ ہے کہ رسول اللہ ﷺ نے اس کے اوپر والے حصے اور نیچے والے حصے کو دیکھا۔ جبکہ امام نووی نے ”صَعَدَ“ کے معنی ”رفع“، یعنی نظر بلند کرنے کے اور ”صَوَّبَ“ کے معنی ”خفض“، یعنی نظر پست کرنے کے کیے ہیں۔ یعنی آپؓ نے اس عورت کے جسم پر اوپر نیچے نظرڈال کر دیکھا۔ اگر ان الفاظ سے کوئی یہ ثابت کرنا چاہے کہ وہ عورت پردے میں نہ تھی، کیونکہ آپؓ نے اس کی طرف دیکھا، اس لیے کہ اگر وہ پردے میں تھی تو اس کو دیکھنے کا کیا مطلب ہے یہ استدلال غلط ہے۔ کیونکہ اس حدیث میں الفاظ ہیں کہ آپؓ نے اس عورت کے اوپر والے اور نیچے والے دونوں حصوں پر نظرڈالی۔ اگر اوپر والا حصہ کھلا تھا تو نیچے والا حصہ بھی کھلا ہونا چاہیے۔ دونوں حصوں میں فرق کرنے کی کوئی دلیل نہیں ہے۔ لیکن منکرین

جانب نے اس حدیث سے یہ ثابت کیا ہے کہ اوپر والا حصہ یعنی عورت کا چہرہ کھلا تھا، اور انہوں نے یقچے والے حصے کے بارے میں خاموشی اختیار کی ہے، حالانکہ جس دلیل سے وہ اوپر والے حصے کو کھلا ثابت کر رہے ہیں اسی دلیل سے اس عورت کا یقچے والہ حصہ یعنی پنڈ لیا، پاؤں وغیرہ بھی کھلا ہوتا ثابت ہوتا ہے، جو صریح نصوص کے اور خود منکرین جا ب کے موقف کے بھی خلاف ہے، خصوصاً پنڈ لی کے ستر میں داخل ہونے پر علمائے امت کا اجماع ہے۔ حدیث کا صحیح مفہوم یہ ہے کہ رسول اللہ ﷺ نے اس عورت کے قد اور جسم وغیرہ کے بارے میں جائزہ لیا تھا، کیونکہ عرب شادی کرتے وقت موٹی عورتوں کو ترجیح دیتے تھے۔ بلکہ صحیح روایات سے پتا چلا ہے کہ عرب میں عورتوں کے جسم کا موٹا ہوتا باقاعدہ خوبصورتی میں شمار ہوتا تھا۔ پس ثابت ہوا کہ اس حدیث سے چہرے کے پردے کے عدم و وجوب پر استدلال درست نہیں ہے۔

(ب) اگر الفرض مان بھی لیا جائے کہ اس عورت کا چہرہ کھلا تھا تو اس کی وجہ یہ ہو گی کہ اس عورت نے اپنے آپ کو رسول اللہ ﷺ کی خدمت میں نکاح کے لیے پیش کیا تھا، اور جس سے نکاح کا ارادہ ہوا اس کی طرف دیکھنا جائز ہے۔ منکرین جا ب نے اس کا جواب یہ دیا ہے کہ اس عورت سے اللہ کے رسول ﷺ سے نکاح کے لیے اپنے آپ کو پیش کیا تھا، جبکہ تمام اہل مجلس اس کو دیکھ رہے تھے۔ منکرین جا ب کی یہ بات غلط ہے۔ اصل حقیقت یہ ہے کہ اس عورت نے اصل لفڑی اپنے آپ کو اللہ کے رسول ﷺ کے ساتھ نکاح کے لیے پیش کیا، لیکن اللہ کے رسول ﷺ کا ارادہ نہ ہونے کی صورت میں اہل مجلس کے لیے بھی اپنے آپ کو پیش کیا تھا۔ جیسا کہ اس روایت میں آگے چل کر اس بات کا تذکرہ ملتا ہے کہ آپ نے اس عورت کا نکاح اہل مجلس میں موجود ایک ایسے شخص سے کر دیا جو کہ اس سے نکاح کرنے کی خواہش رکھتا تھا۔ کیونکہ قرآن کی آیت (إِنَّ أَرَادَ النِّسْبَيُّ أَنْ يَسْتَكْبَحَهَا) کے نزول کے بعد تمام عورتوں کو اس بات کا علم تھا کہ اگر کوئی عورت اپنے آپ کو اللہ کے رسول کے لیے ہبہ بھی کرتی ہے تو اللہ کے رسول ﷺ کے لیے ضروری نہیں ہے کہ اس کو اپنے نکاح میں لیں، بلکہ اللہ کے رسول ﷺ کی طرف سے انکار کی گنجائش بھی موجود ہے۔ اسی احتمال کو سامنے رکھتے ہوئے اس عورت نے اپنے آپ کو اللہ کے رسول ﷺ کے لیے پیش کیا، جیسا کہ روایت کے شروع کے الفاظ بتا رہے ہیں، اور انکار کی صورت میں اہل مجلس کے لیے پیش کیا، جیسا کہ روایت کے آخر میں موجود ہے کہ اللہ کے رسول ﷺ نے اس کا نکاح جب اہل مجلس میں موجود ایک شخص سے

کرد یا تو اس عورت نے اس نکاح پر کوئی انکار نہ کیا، جس سے ثابت ہوا کہ اس عورت نے اپنے آپ کو صرف اللہ کے رسول ﷺ کے لیے پیش نہ کیا تھا۔ (جاری ہے)

حوالی

(۱۲۸) سنن النسائی، 'كتاب الزينة'، باب الخضاب للنساء۔

(۱۲۹) صحيح البخاری، 'كتاب الصلاة'، باب وجوب الصلاة في الثياب۔

(۱۳۰) سنن الترمذی، 'كتاب الأدب'، باب ما جاء في اتحاد النساء من الرجال۔ امام ترمذی نے اس حدیث کو حسن صحیح کہا ہے۔

(۱۳۱) سنن ابی داؤد، 'كتاب الملابس'، باب فی قول الله تعالى : «قُلْ لِلّهِ مُؤْمِنَاتٍ يَغْضُضُنَّ مِنْ أَبْصَارِهِنَّ»

(۱۳۲) تحفة الاشودی، علامہ عبدالرحمن مبارکپوری، جلد ۴، ص ۱۵، نشر السنة ملتان۔

(۱۳۳) شرح صحيح مسلم، امام نووی، 'كتاب الطلاق'، باب المطلقة ثلاثة لا نفقة لها۔

(۱۳۴) صحيح البخاری، 'كتاب الحج'، باب حج المرأة عن الرجل۔

(۱۳۵) فتح الباری، جلد ۱۱، ص ۱۰، المکتبة السلفیة۔

(۱۳۶) حوالہ مذکورہ بالا۔

(۱۳۷) حجاب المرأة المسلمة، علامہ البانی، ص ۲۹۔

(۱۳۸) سنن النسائی، 'كتاب آداب القضاة'، باب الحكم بالتشبيه والتمثيل وذكر الاختلاف على الرأي۔

(۱۳۹) سنن ابن ماجہ، 'كتاب المناسب'، باب الحج عن الحج اذا لم يستطع۔

(۱۴۰) سنن النسائی، 'كتاب مناسك الحج'، باب الحج عن الحج الذى لا يستحبك على الرحيل۔

(۱۴۱) رواه احمد، جلد ۱، ص ۳۴۸۔

(۱۴۲) صحيح مسلم، 'كتاب الحج'، باب حجۃ النبي ﷺ۔

(۱۴۳) صحيح مسلم، 'كتاب صلاة العيدین'۔

(۱۴۴) حوالہ پلے گز رچکا ہے۔

(۱۴۵) صحيح البخاری، 'كتاب تفسیر القرآن'، باب اذا جاءك المؤمنات يا يعنيك۔

(۱۴۶) سنن الترمذی، 'كتاب الایمان عن رسول الله ﷺ'، باب ما جاء في استكمال الایمان وزيادته ونقصانه۔

(۱۴۷) سنن ابن ماجہ، 'كتاب الفتن'، باب فتن النساء۔

(۱۴۸) مسند احمد: ۳۹۳۷۔

(۱۴۹) سنن ابی داؤد، 'كتاب الأدب'، باب فی فضل من عالٍ يتيمًا۔

(۱۵۰) صحيح البخاری، 'كتاب النکاح'، باب تزویج المعسر۔